
छक्क 


परधान्नि स्थितो रामःपुण्डरीकायतेक्षणः । 
सेवया परया जुष्टो जानक्यै तारकं ददौ ॥ १॥ 
श्रियः श्रीरपि लोकानां दुखोद्धरणहेतवे । 


हनूमते ददौ मन्त्रं सदा रामाह्विसेविने ॥ २॥ 


ततस्तु ब्रह्मणा प्राप्तो मुह्यमानेन मायया । 
कल्पान्तरे तु रामो वे ब्रह्मणे दत्तवानिमम्‌ ॥ ३॥ 


मन्त्रराजजपं कृत्वा धाता निर्मातृतां गतः । 
त्रयीसारमिमं धातुर्वसिष्ठो लब्धवान्‌ परम्‌ ॥ ४॥ 


पराशरो वसिष्ठाच्च सर्वसंस्कारसंयुतम्‌ । 
मन्त्रराजं परं लब्ध्वा कृतकृत्यो बभूव ह ॥ ५॥ 
पराशरस्य सत्पुत्रो व्यासः सत्यवतीसुतः । 
पितुः षडक्षरं लब्ध्वा चक्रे वेदोपबृंहणम्‌ ॥ ६॥ 


व्यासोऽपि बहुशिष्येषु मन्वानः शुभयोग्यताम्‌ । 
परमहंसवर्य्याय शुकदेवाय दत्तवान्‌ ॥ ७॥ 


शुकदेवकृपापात्रो बह्मचर्य्रतेस्थितः । 
नरोत्तमस्तु तच्छिष्यो निर्वाणपदवीं गतः ॥ ८॥ 


स चापि परमाचायों गङ्गाधराय सूरये । 
मन्त्राणां परमं तत्त्वं राममन्त्रं प्रदत्तवान्‌ ॥ ९॥ 


गङ्गाघरात्‌ सदाचार्यस्ततो रामेश्वरो यतिः । 
द्वारानन्दस्ततो लब्ध्वा परब्रह्मरतोऽभवत्‌ ॥ १०॥ 


देवानन्द्स्तु तच्छिष्यः इयामानन्दस्ततोऽग्रहीत्‌ । 


श्रीअनन्तानन्दाचार्यकृतं श्रीराममन्त्रराजपरम्परा स्तोत्रम्‌ 


तत्सेवया श्रुतानन्द्श्चिदानन्दस्ततो5भवत्‌ ॥ ११॥ 


पूर्णानन्दस्ततो लब्ध्वा श्रियानन्दाय दत्तवान्‌ । 
हर्यानन्दो महायोगी श्रियानन्दाष्ठिसेवकः ॥ १२॥ 


हर्यानन्द्स्य शिष्यो हि राघवानन्द्देरिकः । 
यस्य वे शिष्यतां प्राप्तो रामानन्दः स्वयं हरि ॥ १३॥ 


तस्माद्‌ गुरुवारलब्ध्वा देवानामपि दुळंभम्‌ । 
प्रादात्तुभ्यमहन्तात गुह्यं तारकसंज्ञकम्‌ ॥ १४॥ 


एवं परम्परा सौम्य प्रोक्ता श्रीसम्प्रदायिनाम्‌ । 
मन्त्रराजस्य चाख्यातिर्भूम्यामेवमवातरत्‌ ॥ १५॥ 


इति श्रीअनन्तानन्दाचार्यकृतं श्रीराममन्त्रराज-परम्परास्तोत्रम्‌ सम्पूर्णम्‌ । 

